

एक नजर में



बिजली का करंट लगने से युवक की मौत

चंदला, 18 नवंबर. ग्राम दुमखेड़ा में एक युवक को बिजली के करंट लगने से मौत हो गई है, बताया जा रहा है कि 18 नवंबर 2025 दिन मंगलवार को दोपहर को तिवारी हार में खेत पर फसलों की सिंचाई कर रहा था। अचानक बिजली चली जाने के बाद अपना पानी वाला मोटर दूसरी जगह खिसका रहा था, खिसकाते वक्त अचानक बिजली आ गई थी, जिससे करंट लग गया, मौके पर पर कोई मौजूद नहीं था, लगभग 15 मिनट बाद लोगो ने देखा, तभी बिजली सलाई बंद करवाई गई, और लोगों ने देखा तो तुरंत ग्रामीणों की मदद से प्राथमिक स्वास्थ्य केंद्र चंदला लाया गया, डॉक्टर ने बताया कि करंट लगने से मौके पर ही उसकी मौत हो गई. जहां डॉक्टरों ने उसे मृत घोषित कर दिया. परिवार जनों का रो रो कर बुरा हाल हो गया. मृतक की पहचान 35 वर्षीय सुरेश यादव पिता राजाभाईया यादव निवासी दुमखेड़ा रूप में हुई है. ग्रामीणों ने बताया कि सुरेश यादव की 3 लड़की और 1 लड़का है, जो कि अपना खेती कर अपने घर का गुजारा करता था, घटना की जानकारी मिलते ही चंदला पुलिस अस्पताल पहुंची. पुलिस ने मर्ग कायम कर मामले की जांच शुरू कर दी है.

अनिश्चित ट्रैक्टर-ट्राली की चपेट में आई कई बाइक



भैरुवा, मंगलवार को ग्राम छिदगांव मौजी में एक ट्रैक्टर-ट्राली के चालक लापरवाही पूर्वक वाहन चलाते हुए रोड किनारे स्थित सोसायटी में घुस गया और ट्राली पलटने से करीबन 5-6 मोटर साइकिल उसके नीचे दब गई है और रोड पर भीड़ जमा हो गई. घटना की सूचना मिलते ही पुलिस मौके पर पहुंची जहां मैन रोड के पास खाद सोसायटी के कमरे के केबिन में एक ट्रैक्टर-ट्राली जो रेत से भरी थी व पलटी हुई थी. जिससे सोसायटी का केबिन व कुछ मोटरसाइकिल क्षतिग्रस्त हो गई थी. पुलिस द्वारा मौके से ट्रैक्टर ट्राली व रेत को हटाकर आवागमन को सुचारु रूप से चालू कराया गया. मौके पर ही सोसायटी प्रभारी अशोक मीना की रिपोर्ट पर ट्रैक्टर चालक के विरुद्ध प्रकरण दर्ज कर आरोपी 20 वर्षीय शुभम पिता देवला गौड़ निवासी ग्राम आम्बा कदीम को गिरफ्तार किया गया. आरोपी शुभम नशे के हालत में पाया गया. ट्राली से भरी रेत की रॉयल्टी और अन्य कार्यवाही के संबंध में खनिज विभाग को भेजी गई है.

जनसुनवाई में कलेक्टर ने सुनीं नागरिकों की समस्याएं



सीहोर. कलेक्टर सभाकक्ष में जनसुनवाई आयोजित की गई. जनसुनवाई में कलेक्टर श्री बालागुरु के. तथा जिला पंचायत सीईओ श्रीमती सर्जना यादव ने नागरिकों की समस्याएं सुनीं और संबंधित अधिकारियों को समय सीमा में निराकरण के निर्देश दिए. जनसुनवाई में जिलेभर से आए 51 आवेदकों ने अपनी समस्याओं से संबंधित आवेदन दिए. जनपद कार्यालयों में भी जनसुनवाई आयोजित की गई. जनसुनवाई में भूमि विवाद, नामांतरण, बंटवारा, आपसी विवाद, मेढ. -रास्ता विवाद, बीपीएल कार्ड, प्रधानमंत्री आवास, गन लाइसेंस, वृद्धावस्था पेंशन, आर्थिक सहायता, मुआवजा से संबंधित आवेदन प्राप्त हुए। जनसुनवाई में संयुक्त कलेक्टर वंदना राजपूत, एसडीएम तन्मय वर्मा, डिप्टी कलेक्टर जमील खान आदि उपस्थित थे.

नपाध्यक्ष ने पीड़ित परिवार को दिया मदद का आश्वासन



सीहोर. विगत दिवस जिला चिकित्सालय में दलित प्रवेश परिहार तथा उनके पिता हरिसिंह परिहार के साथ एवं पुलिस कर्मचारी के साथ प्राणघातक हमले से घायलों से मुलाकात की तथा उनके स्वास्थ्य के संबंध में जानकारी ली एवं अपनी सवेदनार्थ चयन की तथा डॉक्टरों को पीडित परिवार का उचित इलाज कराने की भी निर्देश दिए. इस अवसर पर नपाध्यक्ष प्रिंस विकास राठौर ने कहा कि शहर में की जा रही गुण्डागर्दी को बर्दाश्त नहीं किया जाएगा. इस अवसर पर दलित जाटव समाज के लोग उपस्थित थे.

सहकारिता के माध्यम से महिलाओं को बना रहे सशक्त

सीहोर. जिला सहकारी संघ के तत्वाधान में 72 वीं अखिल भारतीय सहकारी सप्ताह के पांचवें दिवस का कार्यक्रम प्राथमिक दुग्ध उत्पादक सहकारी संस्था मर्यादित कालापीपल जागीर में मानकूवर बाई पूर्व सरपंच के मुख्यालय, महेन्द्र सिंह वर्मा अध्यक्ष दुग्ध संस्था की अध्यक्षता में मूलचन्द्र वर्मा के विशेष आतिथ्य में किया गया. मुख्य कार्यपालन अधिकारी तेजसिंह टाकुर ने कहा कि युवाओं को अपना व्यवसाय शुरू करने के लिए आवश्यक कौशल, ज्ञान और संसाधन प्रदान करके सहकारिता उद्यमिता के माध्यम से सशक्त बनाया जा सकता है. युवाओं को सहकारी क्षेत्र से जुड़कर अपना व्यवसाय करना चाहिए. महिलाओं को सशक्तिकरण में एक राष्ट्रीय विकास प्राथमिक बन गया है, जो शिक्षा, आर्थिक स्वतंत्रता पर केन्द्रित है.

झंडा दिवस निधि में दान करने की कलेक्टर ने की अपील

सीहोर. देश की रक्षा करते हुए शहीद हुए, दिव्यांग हुए सैनिकों तथा पूर्व सैनिकों और उनके परिवारों के कल्याण के लिए राज्य सैनिक बोर्ड द्वारा अनेक कार्यक्रम चलाए जाते हैं. कलेक्टर बालागुरु के ने जिले के सभी अधिकारियों एवं नागरिकों से झंडा दिवस निधि में अधिक से अधिक दान करने की अपील की है.

वकील पर बेटी को ब्रेनवॉश कर ले जाने का गंभीर आरोप

बेटी की मां ने एसपी ऑफिस में दिया आवेदन

छतरपुर, 18 नवंबर. खजुराहो की रविंद्र कॉलोनी की रहने वाली अलका रानी ने मंगलवार दोपहर 12.30 बजे पुलिस अधीक्षक कार्यालय पहुंचकर अपनी बेटी के संबंध में गंभीर शिकायत दर्ज कराई.

अलका रानी ने आरोप लगाया कि इम्तियाज अहमद सिद्दीकी, जो पेशे से वकील हैं, उनकी बेटी से लगातार संपर्क में थे और उन्होंने धीरे-धीरे उसका ब्रेनवॉश कर उसे अपने साथ ले गए. महिला का कहना है कि पिछले कुछ समय से उसकी बेटी घर वापस नहीं लौटी है और परिवार उससे संपर्क भी स्थापित नहीं कर पा रहा है. इससे पूरे परिवार में चिंता और तनाव का माहौल पैदा हो गया है.

अलका रानी ने बताया कि इम्तियाज सिद्दीकी उनकी बेटी पर मानसिक प्रभाव डालते रहे और



पुलिस अधिकारियों ने उनका आवेदन प्राप्त कर लिया है और प्राथमिक स्तर पर मामले की जांच शुरू करने की बात कही है. मामले में तथ्य सामने आने के बाद आगे की कार्रवाई की जाएगी. घटना के बाद स्थानीय स्तर पर भी इस प्रकरण को लेकर चर्चा तेज हो गई है.

उसे परिवार से दूर कर दिया. उन्होंने यह भी कहा कि उनकी बेटी की सुरक्षा को लेकर उन्हें गंभीर आशंकाएं हैं. वहां, महिला ने एसपी ऑफिस में दिए आवेदन

में यह मांग की है कि पुलिस तुरंत इस मामले में हस्तक्षेप करे, बेटी को सुरक्षित वापस लाया जाए और आरोपी पर उचित कानूनी कार्रवाई की जाए.

लवकुशनगर की बेटी मान्यका चौरसिया बनीं डीएसपी



सांसद बीडी शर्मा ने घर पहुंचकर दी बधाई

छतरपुर, 18 नवंबर. मध्यप्रदेश लोक सेवा आयोग राज्य सेवा परीक्षा-2023 का परिणाम घोषित होते ही छतरपुर जिले के लवकुशनगर में जश्न का माहौल बन गया. क्षेत्र की बेटी मान्यका चौरसिया का डीएसपी पद पर चयन होने से पूरे इलाके में खुशी की लहर दौड़ गई. मान्यका की इस बड़ी उपलब्धि पर खजुराहो सांसद बी.डी. शर्मा विशेष रूप से उनके घर पहुंचे. उन्होंने

मान्यका और उनके परिजनों को मिठाई खिलाकर बधाई दी और कहा कि मान्यका ने न सिर्फ अपने परिवार बल्कि पूरे जिले का मान बढ़ाया है. परिवार के सदस्यों ने बताया कि मान्यका बचपन से ही मेधावी रही हैं और उन्होंने कठिन परिश्रम के साथ यह सफलता हासिल की है. उनकी कामयाबी को जिले की लाखों बेटियों के लिए प्रेरणा बताया जा रहा है. लवकुशनगर में मान्यका चौरसिया की इस उपलब्धि का लोगों ने तालियों और शुभकामनाओं के साथ स्वागत किया.

बुजुर्गों की जान को खतरा देख तुड़वाया अनशन

सीहोर 18 नवंबर. हाउसिंग बोर्ड कालोनी के समीप बन रहे ओवर ब्रिज निर्माण को लेकर नागरिकों के आक्रोश का उबाल बरकरार बना हुआ है. सोमवार को कालोनी के दो बुजुर्गों ने ओवर ब्रिज के दोनों तरफ सर्विस लेन की मांग को लेकर आमरण अनशन शुरू किया था, लेकिन उनके स्वास्थ्य पर पड़ रहे विपरीत असर को देखते हुए कालोनी के जागरूक लोगों ने 36 घंटे बाद उनका आमरण अनशन

स्थगित करा दिया है. निर्माणाधीन रेलवे ओवरब्रिज के दोनों ओर सर्विस रोड की मांग को लेकर दो विरिष्ठ नागरिकों द्वारा शुरू किया गया आमरण अनशन मंगलवार को मार्मिक मोड़ पर समाप्त हुआ. इस दौरान प्रशासन की ओर से कोई सुध न लेने और अनशनकारियों की वृद्धावस्था व बिगड़ी सेहत को देखते हुए कॉलोनीवासियों ने दोनों बुजुर्गों से मार्मिक अपील व निवेदन करते हुए जूस पिलाकर उनका

आमरण अनशन स्थगित करवा दिया है.

गौरतलब है कि हाउसिंग बोर्ड कालोनी में सर्विस रोड की मांग को लेकर सेवानिवृत्त कर्मचारी विश्वनाथ सिंह और ओमप्रकाश अग्निहोत्री ने 17 नवंबर सुबह 10 बजे से आमरण अनशन पर बैठते हुए अन्न-जल त्याग दिया था और लगातार 36 घंटे तक अपनी मांग पर अडिग रहे. इस दौरान प्रशासन का कोई भी जिम्मेदार अधिकारी उनसे मिलने तक नहीं पहुंचा.

दो नाबालिग बालिकाओं को किया बरामद

आष्टा. पुलिस द्वारा दो अलग-अलग मामलों में लापता हुई दो नाबालिगों को बरामद करते हुए उन्हें परिजनों को सौंप दिया है. इस मामले के आरोपियों के अलावा उनकी सहयोगी महिलाओं के खिलाफ भी पुलिस ने प्रकरण दर्ज कर कार्रवाई की है.

जानकारी के अनुसार गत 14 अक्टूबर और 24 अक्टूबर को दो फरियादियों ने अपनी नाबालिग पुत्रियों के अपहरण होने की शिकायत दर्ज कराई थी. मुस्कान अभियान के तहत पुलिस अधीक्षक दीपक शुक्ला, एसपी सुनीता रावत के मार्गदर्शन तथा एसडीओपी आकाश अमलकर के निदेशन में थाना प्रभारी निरीक्षक गिरीश दुबे के नेतृत्व में विशेष टीमें गठित की गईं. पुलिस टीमों ने एक बालिका को मेवाड़ा कॉलोनी आष्टा से तथा दूसरी बालिका को जोधपुर से बरामद किया। दोनों को परिजनों को सुपुर्द किया गया है. मामलों में आरोपियों को गिरफ्तार किया गया. एक प्रकरण में दो महिलाओं को भी आरोपी को शरण देने के अपराध में सह-आरोपी बनाया गया है.

आज मुख्यमंत्री करेंगे ओबेरॉय राजगढ़ पैलेस का शुभारंभ



कलेक्टर ने सुरक्षा को लेकर दिए आवश्यक दिशा-निर्देश

छतरपुर, 18 नवंबर. मध्यप्रदेश के मुख्यमंत्री डॉ. मोहन यादव 19 नवंबर को छतरपुर जिले के दौरे पर रहेंगे. अपने निर्धारित कार्यक्रम के तहत वे खजुराहो के पास पन्ना-छतरपुर बॉर्डर स्थित पन्ना टाइगर रिजर्व की सीमा पर बने राजगढ़ ग्राम पंचायत में न्यूली-डेवलपड द ओबेरॉय राजगढ़ पैलेस का शुभारंभ करेंगे. सीएम के आगमन को लेकर जिले में तैयारियां तेज कर दी गई हैं. सुरक्षा व्यवस्था को लेकर मंगलवार को कलेक्टर पार्थ

जैसवाल और एसपी अगम जैन ने विरिष्ठ अधिकारियों के साथ स्थल का गहन निरीक्षण किया. अधिकारियों ने पैलेस परिसर, आसपास के क्षेत्रों और मुख्य प्रवेश मार्गों का सुरक्षा मूल्यांकन किया. कलेक्टर ने खजुराहो एयरपोर्ट से लेकर राजगढ़ पैलेस के नजदीक स्थित हैलीपेड स्थल का भी निरीक्षण किया. अधिकारियों ने संबंधित विभागों को लॉ एंड ऑर्डर, यातायात व्यवस्था, अतिथि प्रबंधन और सुरक्षा प्रोटोकॉल को लेकर आवश्यक निर्देश प्रदान किए. प्रशासन की तैयारियों के बीच जिले में मुख्यमंत्री के इस दौरे को लेकर उत्सुकता बनी हुई है.

नौकरी से हटाए सफाईकर्मि नपा के सामने धरने पर बैठे

सीहोर 18 नवंबर. जिले के आष्टा नगर पालिका में ठेके पर रखे गए 85 सफाई कर्मचारियों को अचानक हटाने को लेकर आक्रोश बढ़ता जा रहा है. मंगलवार से इन सफाईकर्मियों ने नपा के सामने अनिश्चितकालीन हड़ताल शुरू की है. पहले दिन हड़ताल पर बैठे कर्मचारियों ने अपना विरोध दर्ज कराते हुए नपा अधिकारियों पर मनमानी करने का आरोप लगाया.

सफाई कर्मचारियों ने बताया कि उनको बिना किसी सूचना के हटाया गया है. नौकरी से हटाने के साथ ही उनका करीब दो साल का पीएफ भी नहीं दिया गया है. पीएफ को लेकर कई बार जिम्मेदार अधिकारियों को अवगत कराया गया, लेकिन किसी ने ध्यान नहीं दिया है. सफाई कर्मचारियों ने आरोप लगाया कि नपा में अधिकारियों की मनमानी चल रही है. वह मनमर्जी से अपने हिसाब से कर्मचारियों को रखते और हटाते हैं. ऐसा ही उनके साथ हुआ है. सफाई कर्मचारियों ने बताया कि उनके साथ भेदभाव किया गया है। अभी वह हड़ताल पर बैठे हैं, लेकिन आगामी दिनों में जो सफाई कर्मचारी काम कर रहे हैं वह भी इस हड़ताल का हिस्सा बनेंगे.



छतरपुर घने कोहरे के आगोश में

छतरपुर, 18 नवंबर. जिले में बीती शाम से मौसम में अचानक बदलाव देखने को मिला. रात बढ़ने के साथ ठंड का असर तेज़ हुआ और मंगलवार सुबह तक तापमान में उल्लेखनीय गिरावट दर्ज की गई.

सुबह 7 बजे न्यूनतम तापमान 13 डिग्री सेल्सियस रिकॉर्ड किया गया, जो सामान्य से कम रहा. इसके चलते शहर और आसपास के क्षेत्रों में टिड्डुर महसूस की गई.

कार्यालय पहुंचने में दिक्कत आई. मौसम विभाग ने जानकारी दी है कि आने वाले दिनों में ठंड और बढ़ने को कोहरे के कारण सुबह-सुबह यातायात धीमा पड़ा और कई जगह वाहन चालकों को दृश्यता कम होने से परेशानी का सामना करना पड़ा. स्थानीय निवासियों का कहना है कि सुबह के समय सड़कें काफी धुंधली दिख रही थीं, जिस वजह से बच्चों और कर्मचारियों को स्कूल तथा

पुलिस ने नाबालिग को किया बरामद

जावर, 18 नवंबर. पुलिस अधीक्षक दीपक कुमार शुक्ला के निर्देशन में चल रहे अप्रेशन मुस्कान के तहत थाना जावर पुलिस ने अपहृत नाबालिग बालिका को सुरक्षित बरामद कर लिया है. गौरतलब है कि सोमवार को कजलास निवासी द्वारा अपनी नाबालिग पुत्री के अपहरण की रिपोर्ट दर्ज कराई गई थी, जिस पर प्रकरण पंजीबद्ध किया गया.

जमीन विवाद में न्याय की गुहार



रगौली गांव का किसान पत्नी संग रंगकर जनसुनवाई में पहुंचा

छतरपुर, 18 नवंबर. जिले के रगौली गांव में भूमि विवाद से परेशान एक किसान ने अपनी पत्नी के साथ जनसुनवाई में रंगते हुए पहुंचकर प्रशासन का ध्यान आकर्षित किया. किसान पुष्पेंद्र राजपूत ने कलेक्टर को ज्ञापन सौंपते हुए आरोप लगाया कि उसकी जमीन पर लंबे समय से अवैध कब्जा किया जा रहा है और आदेश के बावजूद उसे लगातार धमकाया जा रहा है.

पुष्पेंद्र ने बताया कि मौजा रगौली राजस्व रिकॉर्ड में दर्ज जमीन उसके नाम है, लेकिन अखिलेश राजपूत उस पर जबरन कब्जा किए बैठा है. उन्होंने सीमांकन के बाद धारा 250 के प्रकरण में 21 जून 2024 को

कब्जा हटाने का आदेश प्राप्त किया था. इसके बाद 4 नवंबर 2025 को पटवारी और राजस्व निरीक्षक ने मौके पर जाकर भूमि का कब्जा उसे सौंप भी दिया. किसान ने आरोप लगाया कि इसके बावजूद 10 नवंबर 2025 को अखिलेश ने महिलाओं को इकट्ठा कर गाली-गलौज की, धमकियां दीं और खेत को दोबारा जबरन जोत लिया. पीडित ने इस घटना की शिकायत हरपालपुर थाने में दर्ज कराई, लेकिन अब तक कोई कार्रवाई नहीं होने का आरोप लगाया है. पुष्पेंद्र का कहना है कि आरोपी पिछले डेढ़ साल से जमीन पर अवैध कब्जा किए हुए हैं. कई बार तहसील और थाने में शिकायत के बावजूद राहत नहीं मिली. उन्होंने कलेक्टर से आरोपी पर तत्काल कानूनी कार्रवाई और जमीन की सुरक्षा सुनिश्चित करने की मांग की है.

जन्मोत्सव विधायक सुदेश राय के जन्मदिन पर लिसा प्रांगण में हुआ अखिल भारतीय हास्य कवि सम्मेलन

सर्द रात का माहौल गीत- गजल व कविता से गर्माया

नवभारत न्यूज सीहोर 18 नवंबर. लीसा टांकिज मैदान पर सोमवार रात विधायक सुदेश राय के जन्मदिन के अवसर पर आयोजित अखिल भारतीय कवि लाफ्टर चैंपियन सम्मेलन देर रात तक जारी रहा. सर्द रात में हास्य कवियों और लाफ्टर चैंपियन ने एक से एक व्यंग्यबाण चलाकर जहां हंसा हंसा कर सैकड़ों दर्शकों में गर्माहट भर दी वहीं सुप्रसिद्ध कवियों ने रचनाओं से देश की वर्तमान राजनीतिक परिस्थितियों पर भी कटाक्ष किया.

अखिल भारतीय हास्य कवि लाफ्टर चैंपियन सम्मेलन का शुभारंभ माता सरस्वती की प्रतिमा के समक्ष दीप प्रज्ज्वलित कर पूर्व नगर पालिका अध्यक्ष



राकेश राय, विरिष्ठ समाजसेवी अखिलेश राय, विधायक सुदेश राय, बंटी नीलेश राय और रांडा राय, कवि सम्मेलन संयोजक राजकुमार रिंकू जायसवाल, संजय राय, दीपक राय और राय परिवार के सभी सदस्यों के द्वारा विरिष्ठ कवि शशिकांत यादव शशि, सुत्रधार पंकज सुबीर की विशेष उपस्थिति में किया गया.

मंच पर पूर्व नगर पालिका अध्यक्ष राकेश राय, विरिष्ठ समाजसेवी अखिलेश राय, विधायक सुदेश राय ने श्रोताओं को गुदगुदाने सीहोर आए कवियों लाफ्टर चैंपियन का फूल माला पहनाकर गुलस्ता स्मृतिचिह्न अंगवस्त्रम भटकर स्वागत किया और सम्माननीय नागरिकों का अभिवादन कर संबोधित करते

हास्य व्यंग्य, पार्थ नवीन, सुश्री आयुषी राखेचा गीत, स्वयं श्रीवास्तव, मुन्ना वैटरी लाफ्टर, दिनेश देशी धी ने नागरिकों को हंसा हंसा कर लोटपोट कर दिया. हास्य पैरोडीकार गजल, कविता, गीत और व्यंग्यों की वर्षा देर रात निरंतर होती रही.